

जगद्गुरुश्रीसुखानन्दाचार्यप्रणीतं

श्रीचित्रकूटमङ्गलम्

श्रीसीतेशसमारम्भां श्रीशुकाचार्यमध्यमाम्।

अस्मदाचार्यपर्यन्तां वन्दे गुरुपरम्पराम्॥१॥

सीतारामपदाम्भोजैरङ्किता यद्वसुन्धरा।

तस्मै चित्रप्रभावाय चित्रकूटाय मङ्गलम्॥२॥

मञ्जुमन्दाकिनी यत्र राजते भक्तिमुक्तिदा।

तस्मै चित्रप्रभावाय चित्रकूटाय मङ्गलम्॥३॥



श्रीरामानन्द सम्प्रदाय द्वाराचार्य

रम्या विहारभूमिश्च यत्रास्ति रामसीतयोः।

तस्मै चित्रप्रभावाय चित्रकूटाय मङ्गलम्॥४॥

यस्मिंश्च श्रूयते नित्यं कथाकीर्तनजो ध्वनिः।

तस्मै चित्रप्रभावाय चित्रकूटाय मङ्गलम्॥५॥

लभते यत्र वासाद्धि पुरुषार्थचतुष्टयम्।

तस्मै चित्रप्रभावाय चित्रकूटाय मङ्गलम्॥६॥

सदैव सेव्यते यश्च दैवैः सिद्धैर्महर्षिभिः।

तस्मै चित्रप्रभावाय चित्रकूटाय मङ्गलम्॥७॥

द्वारपीठाधिपश्रीमत्सुखानन्दविनिर्मितम्।

मङ्गलं भवतादेतत् पठतां मङ्गलप्रदम्॥८॥

